

2 ta' Frar, 1962

Imħallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

B'sentenza tat-2 ta' Marzu 1962 għe mogħti lill-Konvenut il-permess kondizzjonali li jagħmel appell minn din is-sentenza quddiem il-Kunsill Privat tal-Maestà Tagħha r-Regina.

Joseph Grech

versus

Carmelo Said

**Antikresi — Accessjoni — Pussess — Citazzjoni —
Kostituzzjoni in Mora — Art. 606, 580, 561 u 1172
tal-Kodiċi Civili.**

Jekk kreditur antikretiku jiġi dikjarat b'sentenza li ma għandux dritt jibni kostruzzjonijiet fuq il-fond minnu possedut in antikrest u jiġi inibit bl-istess sentenza mill-jibni jew ikompli jibni dawk il-kostruzzjonijiet u b'dan kollu huwa jagħmel jew ikompli jagħmel dak il-bini, il-każ tiegħu ma huw regolabbli mid-dispożizzjonijiet tal-liġi rigwardanti l-jedd ta' aċċessjoni fuq hwejjeġ immobili, imma minn dawk rigwardanti l-effetti tal-obbligazzjonijiet. Għaldaqstant dak il-kreditur antikretiku għandu jiġi, jekk hekk jitlob sid l-art antikretika, kundannat jiddemolixxi l-kostruzzjonijiet li jkun għamel fuq dik l-art, u ma għandux dritt jippretendi ndennizz kif regolat mill-liġi f'materja ta' miljoramenti li jsiru fuq fond ta' hadd ieħor minn possessur ta' dak il-fond in mala fede.

Ic-citazzjoni, malli tiġi notifikata lill-konvenut, tikkostitwih in mora; u jekk il-konvenut jagħmel jew ikompli jagħmel dak li fiċ-citazzjoni hu mitlub li ma jagħmelx jew li ma jkomplix jagħmel, huwa jassumi l-konsegwenzi tal-aġir tiegħu u jesponi ruħu għall-eventwalità li jkollu jneħhi dak kollu li jkun għamel b'inkejja tal-intima lilu hekk magħmula.

Il-Qorti — at l-att fac-*il* — (il-Qorti tal-Maġistra ta' Ghawdex u Kemmuna ta' Għajnsielem Civili), li permezz tiegħu l-attur, wara li ppremetta illi l-konvenut, minghajr ebda dritt u kontra l-oppożizzjoni tal-attur, għamel kostruzzjoni edilizja fuq porzjoni tar-raba' tajba għall-bini denominata "Ta' Xandriku", kontrada omonima, limiti Nadur, Gozo (proprietà tal-attur), liema nuqqas ta' dritt gie konstatat b'sentenza ta' dik il-Qorti tat-22 ta' Jannar 1958 (konfermata minn din il-Qorti tal-Appell fis-16 ta' Ġunju 1958); u li hu ma jridx li dan il-bini jibqa' fuq l-art tiegħu; talab li, premissi d-dikjarazzjonijiet u l-provvedimenti neċessarji, il-konvenut jiġi kundannat biex, fi żmier qasir u perentorju prefiggendo, jiddemolixxi u jneħhi kul-kostruzzjoni li huwa għamel fuq l-imsemmi raba' proprietà ta' attur. Bl-ispejjeż kontra l-konvenut, ingunt għas-subizzjoni;

Rat in-nota tal-eċċezzjonijiet tal-konvenut, fejn gie sottomess illi d-domandi huma nfondati; illi s-sentenza tal-Appell ma kkundannatx l-eċċipjent jiddemolixxi l-kostruzzjonijiet, għalkemm irriteniet li saru fuq art tal-attur; illi l-art hija in antikresi għand l-eċċipjent; u illi l-possessor, anki "in mala fede", ma jistgħax jiġi privat minn dak li bena bla ma jiġi rimborżat jew tan-nefqa, jew tal-awmentat valur (ara sentenza "Caruana vs. Cassingena". Prim'Awla, Jannar 1959, u l-awtoritajiet hemm citati, u art. 580 tal-Kodiċi Civili);

Rat is-sentenza ta' dik il-Qorti tat-3 ta' Ottubru 1961 li biha caħdet it-talba tal-attur, u ordnat li l-ispejjeż jibqgħu minghajr taxxa bejn il-kontendenti; wara li kkunsidrat;

Jirriżulta mill-espożizzjoni tal-fatti, kif miġjuba fis-sentenza mogħtija minn din il-Qorti fit-22 ta' Jannar 1958 fil-kawża fl-istess ismijiet (dok. A a fol. 4 tal-proċess), li ċertu Carmelo Gatt, wara li b'kuntratt fl-atti tan-Nutar Giuseppe Grech tal-14 ta' Ġunju 1955 kien assenja lill-konvenut b'titolu ta' antikresi tar-raba' li fuqu tinsab il-lum il-kostruzzjoni edilizja lamentata mill-attur, bis-saħħa ta' kuntratt ieħor fl-atti tal-istess Nutar Grech tat-18 ta' Ġunju 1955 biegh l-istess biċċa raba' lis-Saċerdot Dun Sal-

vatore Camilleri, bil-kondizzjoni li dan jirrispetta l-konċessjoni antikretika magħmula favur il-konvenut u jassumi l-hlas tad-dejn li in konsiderazzjoni tiegħu dik l-antikresi kienet ġiet kostitwita. In segwitu, b'ċedola ta' retratt tat-13 ta' Ottubru 1955. dan ir-raba' ġie rkuprat mill-attur u rriaxxjat lil dan mis-Sacerdot Dun Salvatore Camilleri, taht l-istess kondizzjonijiet apposti fil-preċitat kuntratt tat-18 ta' Ġunju 1955 (atti ta' din il-Qorti tal-5 ta' Diċembru 1956);

Bi protest tal-4 ta' Jannar 1957 l-attur, wara li rrileva t-titolu tiegħu ta' proprjetà u dak antikretiku tal-konvenut fuq ir-raba' in kwistjoni, kif ukoll li l-konvenut ma kellux dritt, kif kien q'egħed jipprepara li jagħmel, li jibni fuq dan ir-raba'. ipprotesta ruhu kontra l-aġir ta' dan, interpellah ineħhi kull sinjal ta' bini li kien għamel, u ddiffidaħ milli jagħmel kuli xorta ta' bini (dokument AA fol. 29 tal-proċess). Minn naħa tiegħu, b'kontroprotest tas-7 ta' Jannar 1957 il-konvenut irrespinga l-pretensjoni tal-attur, billi fisser illi, fil-fehma tiegħu, kellu d-dritt jibni fuq is-sit in kwistjoni, u li fil-fatt, malli jkun l-estri l-preliminari tal-bini, kien bi hsiebu jeżerċita dan id-dritt tiegħu u jirriduċi f'fabbrikat dak is-sit (dokument BB a fol. 30 tal-proċess);

B'ittra legali tal-14 ta' Jannar 1957 l-attur allura nforma lil-konvenut li kien sejjer jitlob dikjarazzjoni mill-Qorti fis-sens li l-konvenut ma kellux dritt jibni fuq l-art in kwistjoni. u sabiex jiġi evitat il-ħruġ ta' mandat kawte-latorju ta' inibizzjoni avżaħ biex, pendent dik il-kawża ma jagħmel ebda kostruzzjoni;

Fil-fatt. b'ċitazzjoni numru 7. preżentata quddiem din il-Qorti fit-30 ta' Jannar 1957, l-attur talab, in kontestazzjoni tal-konvenut, id-dikjarazzjoni li dan ma kellux dritt jibni fuq il-fond antikretiku u talab ukoll l-inibizzjoni tal-istess konvenut "milli jibni jew ikompli jibni kull xorta ta' kostruzzjoni fuq l-imsemmija biċċa art". Dawn id-domandi tal-attur ġew milqugħa b'sentenza ta' din il-Qorti tat-22 ta' Jannar 1958, konfermata mill-Qorti tal-Appell

fis-16 ta' Ġunju 1958 (dokument A fol. 4 et seq. tal-proċess);

In pendenza ta' dik il-kawża, il-konvenut baqa' jibni. Fix-xhieda tiegħu (seduti tat-8 ta' Ġunju 1960 u 13 ta' Ġunju 1961), dan jaċċerta li sa minn qabel ma nġhatat is-sentenza fl-ewwel istanza x-xogħol tal-ġebel kien ġa bil-lest, barra mit-tisqif tad-W.C. u tal-kamra tal-kċina, li kien qiegħed isir, u li ġie kompletat sitt ijiem wara. F'dan ir-rigward il-konvenut mhux biss ma jinsab smentit minn hadd, imma talli huwa suffragat mir-relazzjoni tal-Arkitett u Inġinier Ċivili Carmelo Attard, nominat in segwitu għall-imsemmija sentenza tal-ewwel istanza sabiex jaġġmel l-istima tal-lok ta' djar in kwistjoni għal-finijiet tal-appell minn dik is-sentenza; minn liema relazzjoni jidher li, għal dik li hi kostruzzjoni, dak il-lok ta' djar kien ċertament bil-lest a'menu fit-2 ta' Frar 1958, meta ġiet preżentata (dok. HH fol. 46-47 tal-proċess);

Bl-istanza tal-lum, għalhekk, l-attur qiegħed jitlob il-kundanna tal-konvenut għar-rimozzjoni ta' kull kostruzzjoni li dan għamel fuq l-art in kwistjoni;

Ikkunsidrat, fid-dritt;

Il-każ ta' kostruzzjonijiet edilizji eretti minn terza persuna u b'materjali tagħha fuq il-fond ta' haddiehor huwa kontemplat mill-art. 606 tal-Kodiċi Ċivili (Kap. 23), li jgħid hekk:— "(1) Where any such construction, plantations or works, have been made by a third party in possession. with his own materials, the provisions relating to Possession under Title VI of Part I of Book Second of this Code shall apply, regard being had as to whether such possession was in good or bad faith"; "(2) If such third party was not in possession within the meaning contained in section 561, the provisions contained in section 580 shall in all cases be applied";

Issa, bħala kreditur antikretiku, il-konvenut ċertament ma jistgħax jitqies possessur fit-termini tal-imsemmi art. 561 tal-Kodiċi Ċivili. Il-każ odjern għalhekk, jista' jaqa' biss taħt id-dispost tat-tieni nċiż tal-artikolu fuq ri-

portat. Jinghad li jista', u mhux neċessarjament li ghandu jaqa' tahtu, għaliex, minkejja t-termini ampji ("in all cases") ta' dan l-inċiż, il-każ tal-lum huwa regolabbli minnu fil-każ biss, kif għustament josserva l-attur, li bejn il-partijiet ma hemmx relazzjonijiet oħra legali jew kontrattwali jew għudizzjarji (para. 11(c) tan-nota tal-osservazzjonijiet tal-attur a fol. 52 tal-proċess);

Ir-regoli ta' ermenewtika legali, infatti, ma jhallu ebda dubju li d-dispożizzjoni tal-inċiż in kwistjoni ma tistgħax tipprevali quddiem dispożizzjoni partikulari ta' istitut ieħor tal-liġi li tkun tikkonfligġi magħha. Hekk, per eżempju, l-każ ta' nkwilin li jagħmel innovazzjonijiet jew miljoramenti fil-fond lokatizju huwa regolat mill-art. 1653, u mhux mill-imsemmi art. 606(2), tal-Kodiċi Civili. Fl-istitut tal-antikresi, però, ma hemm ebda dispożizzjoni li tiddetermina x'għandu jsir minn kostruzzjonijiet, pjantaġġjonijiet u xogħolijiet oħra, li l-kreditur antikretiku, għad li ma għandux id-dritt li jagħmilhom jeriġi fil-fond detenut minnu in antikresi;

L-attur jinvoka f'dan ir-rigward l-art. 1172 tal-Kodiċi Civili, li jiddisponi hekk: "Saving his action for damages, the creditor may demand that any thing done in breach of the obligation be undone, and may be authorised to undo it himself at the expense of the debtor". Izda, skond l-istess regoli ta' nterpretazzjoni tal-liġi riferiti iżjed il-fuq, din id-dispożizzjoni tal-liġi, li tolqot bl-aktar mod generali r-relazzjonijiet bejn individwi u ndividwi li jistgħu jidderivaw minn obligazzjoni (u huwa magħruf li l-obbligazzjonijiet ma jtnisslux biss minn kuntratt, imma anki mill-liġi, mil-kwazi-kuntratti, mid-delitti u mil-kwazi-delitti, art. 1000 ibid.), għandha ċċedi di fronti għall-art. 606(2), li jirrappreżenta wahda biss (il-liġi) mid-diversi fondi li minnhom jistgħu jidderivaw l-obbligazzjonijiet, u li jikkontempla rapporti speċifiċi bejn individwi partikulari — dawk bejn sid l-art u terza persuna li, bla ma tkun tinpossjedi dik l-art fit-termini tal-art. 581 tal-Kodiċi Civili, tibni fuqha, tħawwel, jew tagħmel fiha xogħolijiet oħra b'materjali tagħha;

L-istess raġunament jidher li għandu jiġi segwit fit-tieni

ipotesi prospettata mill-attur li é joè it-terz li jkun għamel dawk l-opri jkun vinkolat ma' sid l-art b'xi klawsola kontrattwali li tpprevedi din l-evenjenza u tirregolaha b'mod differenti mihi hemm mañsub fl-art. 606(2) fuq citat. F'din is-suppożizzjoni, infatti, jidher li l-klawsoli kontrattwali għandhom jipprevalu għal din id-dispożizzjoni tal-liġi, li certament mhix "di ordine pubblico". Fil-każ in eżami, però, bl-ebda mod ma gie pruvat, u lanqas biss allegat, li r-rapporti bejn il-kontendenti huma regolati minn xi konvenzjoni simili;

Mhux differenti, anzi jidentifika ruhu ma' dawk trattati s'issa. il-każ prospettat fl-aħħar lok mill-attur, ta' eventwali rapporti ġudizzjarji bejn it-terz li għandu opri fissi b'materjal tiegħu fil-fond ta' hadd ieħor, u sid dan il-fond. Kwalunkwe pronunzjament ġudizzjarju, infatti, jirrispekkja ruhu jew fuq il-liġi jew fuq il-ftehim li jkun jirregolaw ir-relazzjonijiet ta' bejn il-kontendenti. Għalhekk, dak li ntqal s'issa b'riferenza għar-rapporti legali u kontrattwali japplika wkoll għar-rapporti ġudizzjarji. Fil-każ in eżami, is-sentenza ta' din il-Qorti tat-22 ta' Janjar 1958, konfermata mill-Qorti tal-Appell fis-16 ta' Gunju 1958, (1) iddikjarat li l-konvenut bħala kreditur antikretiku tar-raba' in kwistjoni, ma kellux dritt jeriġi fuq dak ir-raba' ebda kostruzzjoni, (2) u inibiet l-istess konvenut milli jeriġi jew ikompli jeriġi fuq dak ir-raba' kull xorta ta' kostruzzjoni; iżda bl-ebda mod ma ddisponiet — dak li kunsidrati t-termini tad-domanda tal-attur, lanqas setgħet tagħmel — x'kellu jiġri mill-kostruzzjoni li fil-mument stess li giet pronunzjata l-konvenut seta' kien ġa eriġa. Fil-fatt, kif intqal diga', f'jum il-prolazzjoni ta' dik is-sentenza l-edifizzju in kwistjoni, hliet għal xi parti mit-tisqif tad-W.C. u tal-kočina kien strutturalment bil-lest. Ix-xogħol tal-injam, tibjid u żebgħa, li, kif stqarr l-attur, saru in gran parti wara, ma jistgħax hliet jitqies aċċessorju tal-bini, u utili iekk mhux għal kollox neċessarju, għall-konżervazzjoni tiegħu (ara sentenza tal-Qorti ta' Appell tal-4 ta' Diċembru 1959 u re "Caruana et. vs. Cassingena et.");

Iċ-ċirkustanza li l-edifizzju in kwistjoni, għall-fini jiet prattiċi, kien ġa mtalla' x'hin inġhatat l-imsemmija sentenza ta' din il-Qorti, evidentement la nġiebet a konjizzjoni

ta' din il-Qorti u lanqas ma giet rilevata quddiem il-Qorti tal-Appell. F'dan ir-rigward jixraq li jigu citati, anki ghax jifgħu hafna dawl fuq l-aspett legali fundamentali tal-kwistjoni odjerna, il-kliem li bihom ikkonkludiet il-konsiderazzjonijiet tagħha l-Qorti tal-Appell. "L-artikoli 580 u 606 tal-Kodiċi Civili, u artikoli oħra taħt it-Titolu tal-Pussess u tal-Aċċessjoni", galet dik il-Qorti, "qegħdin biex jirregolaw ir-relazzjonijiet mas-sid dwar "stati ta' fatt li jkunu graw"; imma la dawk id-dispożizzjonijiet, u lanqas oħrajn, evidentement, ma jimpedixxu lis-sid li jipprevjeni li l-fatt jigri bl-oppożizzjoni tiegħu għall-invażjoni tal-proprietà bl-eżerċizzju da parti tal-possessor jew detentur ta' drittijiet illi ma għandux. Għalhekk il-kwistjoni tibqa' dejjem jekk il-konvenut għandux id-dritt li jibni kontra l-volontà tal-attur; u ġa ntqal illi, fil-fehma ta' din il-Qorti, il-konvenut ma għandux dan id-dritt" (dokument A fol. 21 tal-proċess);

Minn dak li ntqal s'issa jitnissel li l-każ tal-lum għandu jiġi regolat mill-preċitat dispost tal-art. 606(2) tal-Kodiċi Civili;

Kif intqal, l-inċiż in eżami jassoġġetta t-terz li ma jkunx possessor fis-sens tal-art. 561 tal-Kodiċi Civili għad-dispożizzjoni tal-art. 580 tal-istess Kodiċi, rigwardanti l-possessuri ta' mala fede. B'dan il-mod, il-konvenut. li, kif intqal ukoll, ma kienx possessor f'dak is-sens, huwa parifikat għall-possessor ta' mala fede; u l-kwistjoni dibattuta mill-kontraenti, jekk il-konvenut kienx in bwona fede op-pure le, ma kienx hemm lokha;

L-art. 580 tal-Kodiċi Civili, riferit mill-imsemmi art. 606(2) tal-istess Kodiċi, huwa hekk konċepit:—

"(1) In relation to a possessor in bad faith, the owner has, in respect of necessary expenses and of useful expenses for meliorations which cannot be removed, the same obligations as an owner has in relation to a possessor in good faith, provided possession of the thing shall not

have been obtained by theft or some other offence which *does not fall under the class of contraventions*";

"(2) As regards useful expenses for meliorations which can be removed, the owner may elect either to retain such meliorations or to compel the possessor to remove them";

"(3) If the owner demands the removal of such meliorations, the possessor shall remove them at his expense without any right to indemnity, and he shall be bound to make good to the owner any damage which the latter may have suffered";

"(4) If the owner elects to retain the meliorations he shall, at his option, either refund to the possessor the cost thereof or pay to him a sum corresponding to the enhanced value of the thing";

Mehuda, kif ghandha ragjonevolment tittiehed, bhala "quid unum", il-kostruzzjoni edilizja in kwistjoni tir-rappreżenta evidentement spiza utili erogata f'miljorament li ma jistghax jitneħħa ("be removed") mingħajr ma jiġi distrutt għal kollox. L-attur stess jidher li jaqbel dwar l-utilità tal-ispiża (para. 8 tan-nota tal-osservazzjonijiet tiegħu a fol. 51 tal-proċess). Del resto, fuq daqshekk il-liġi ma tħalli ebda dubju. "Useful expenses", jingħad fl-art. 582(2) tal-Kodiċi Ċivili, "are those which ameliorate the thing by making it more convenient, or capable of yielding more fruit, but the omission of which is not prejudicial to the thing". Li mbagħad il-miljorament ma jistghax jitneħħa bla ma jiġi distrutt huwa bizejjed manifest;

Il-każ tal-lum, għalhekk, jaqa' taħt l-ewwel inċiż tal-art. 580 hawn fuq riportat, li, purkè l-pussess tal-ħaġa ma jkunx ġie meħud b'serq jew b'reat ieħor mhux kontravvenzjonali, jestendi għall-konvenut l-istess trattament rizerwat favur il-pussessur ta' bwona fede fl-artikolu ta' qabel (579(2)), fejn jingħad:— "As regards useful expenses, the owner is bound either to refund to the possessor the cost of the work or, at his option, to pay to him a sum corresponding to the enhanced value of the thing";

Minn dan jtnissel — u dan hu li jinteressa fuq kollox l-istanza tal-lum — li l-liġi, kif esprimiet ruhha l-Qorti tal-Appell fil-preċitata sentenza in re “Caruana et. vs. Cassinigena et.”, “anki għar-rigward ta' possessur ta' mala fede, li però ma jkunx akkwista l-pussess b'serq jew b'delitt ieħor, timpedixxi d-demolizzjoni dwar miljoramenti li ma jistgħux jitnehhew, u tagħmel lis-sid l-istess obliġi versu lejh li għandu versu possessur ta' bwona fede;

L-attur jippretendi li l-konvenut, bil-fatt li fil-kontro-protest tiegħu fuq imsemmi vvanta dritt li ma kellux, ikkommetta delitt taħt l-art. 84 tal-Kodiċi Kriminali, u għalhekk huwa eskluż mill-vantaġġi derivanti mid-dispożizzjonijiet tal-Pussess (para. 11(f) tan-nota tal-osservazzjonijiet tiegħu fol. 52 tal-proċess). Issa, evidentement, l-addebitu magħmul lill-konvenut kif konċepit mill-attur, ma jinkwadraw ruħu fid-delitt prospettat mill-art. 84 tal-Kodiċi Kriminali, imma jista' jammonta biss għal millantazzjoni li tagħti lok għall-azzjoni purament ċivili tal-jattanza (art. 404-416 tal-Kodiċi tal-Proċedura Ċivili). Izda anki kieku kellu jitqies li bl-aġir tiegħu l-konvenut effettivament kiser id-dispost tal-imsemmi art. 84 tal-Kodiċi Kriminali, mhux għar-raġunijiet mogħtija mill-attur, imma billi, per eżempju, fixxet lil dan fil-pussess ta' hwejġu jew b'xi mod ieħor kontra l-liġi indaħallu fi hwejġu, xorta waħda l-każ ma kienx jista' jitqies milqut mill-proviso tal-art. 580(1) tal-Kodiċi Ċivili. Dan il-proviso, infatti, jeskludi mill-benefiċċji tal-liġi l-pussess li jkun “obtained by theft or some other offence which does not fall under the class of contraventions”, u mhux kontestat li l-art in kwistjoni għet f'idejn il-konvenut b'mod perfettament legittimu:

Hu ta' min josserva f'dan ir-rigward, li lanqas f'każ ta' akkwist delittwus ma hija sanzjonata mil-liġi d-demolizzjoni ta' dawk il-miljoramenti li ma jistgħux jitnehhew. Dan jidher ċar mid-d'spost tal-art. 583 tal-Kodiċi Ċivili, li huwa hekk konċepit:— “Any person who shall have obtained possession of the thing by theft or any other offence, not being a mere contravention, shall not be entitled to any indemnity for any kind of expenses or to remove any meliorations made on the thing; and he may be com-

pelled by the owner to remove at his expense, and without any right to indemnity, such objects as may be removed, and also to make good any damage which the owner may have suffered”;

L-applikabbiltà ta' dan l-artikolu għall-każ tal-lum — kieku qatt kien meħtieġ li tiġi nvokata in oppożizzjoni għat-talba tad-demolizzjoni da parti tal-attur — diffiċilment tista' tiġi dubitata. Huwa veru li l-art. 606(2) tal-Kodiċi Ċivili — dak li jirrigwarda l-konvenut — jagħmel riferenza biss għall-art. 580 tal-istess Kodiċi, iżda dan l-aħħar artikolu huwa marbut hekk inxindibbilment mal-preċitat art. 583, fejn jikkontinwa u jikkompleta ruħu l-ħsieb tiegħu, li ma jistgħax jitqies separatament minnu. Ir-riferenza għall-art. 583, għalhekk, toħroġ mill-istess art. 580(1), fejn huwa kjarament sottintiz li l-akkwisti delittwuzi huma regolabbli minn dak l-artikolu;

Ikkunsidrat, ulterjorment;

In vista ta' xi osservazzjonijiet kontenuti fl-ewwel nota tal-osservazzjonijiet tal-attur (fol. 34-36), jixraq li jiġi sottolineat il-fatt li, għas-soluzzjoni ta' kwistjonijiet involuti f'din il-kawża, ma għiet applikata ebda regola ta' ekwità versu l-konvenut li l-ligi stess, li “in subjecta materia” hija ispirata kollha kemm hi mill-ekwità, ma kienetx tissanzjona; u l-każ, verament, ma kien jimmerita ebda temperament barrani;

Għall-moralità tal-kawża, però, għandu jiġi osservat, mingħajr ma dan għandu jiftiehem bħala ġustifikazzjoni, sija pure in parti, tal-aġir riprovevoli tal-konvenut, li l-attur għandu jinkolpa mhux ftit lilu nnifsu wkoll jekk il-lum jinsab konfrontat minn stat ta' fatt li l-ligi, kif taħsibha din il-Qorti, tittutela. Infatti, huwa kellu l-opportunità kollha, meta l-konvenut kien għadu qiegħed jipprepara biex jibni, li jwaqqfu billi iitlob kontra tiegħu l-ħruġ tal-opportun mandat ta' inibizzjoni, li huwa ntiz appuntu biex jitharsu drittijiet li fin-nuqqas ta' mandat simili jistgħu jsofru preġudizzju (art. 876(2) Kodiċi tal-Proċedura Ċivili). Huwa, inveċe, ippreferixxa javża lill-konvenut biex ma jibnix permezz ta' sempliċi ittra legali (dokument CC

fol. 31), meta kien jaf ben tajjeb li dan kien irrespjngja l-pretensjonijiet tieghu dedotti bi protest precedenti (dokument AA fol. 29), u b'kontroprotest proprijju (dokument BB fol. 30) infurmah li kien sejjer ikompli jibni;

Hemm lok, però, għal temperament fil-kap tal-ispejjeż. Temperament simili, infatti, kien gie akkordat ukoll fl-imsemmija sentenza tal-Qorti tal-Appell in re "Caruana et. vs. Cassingena et.", li kienet għadha ma gietx pronunzjata meta giet intavolata l-kawża tal-lum, u li fuqha l-argument irrispekkjat ruħha din il-Qorti;

Rat fol. 75 in-nota tal-appell tal-a'ttur;

Rat fol. 78 il-petizzjoni tieghu, li biha talab li s-sentenza fuq imsemmija tiġi riformata, fis-sens li tiġi revokata fejn caħdet it-talba tieghu u akkollatlu parti mill-ispejjeż u konfermata fejn akkollat parti mill-ispejjeż lill-konvenut, u konsegwentement tiġi milqugħa t-talba tieghu; b'-ispejjeż taż-żewġ istanzi kontra l-konvenut appellat;

Omissis;

Ikkunsidrat;

Il-fatti huma adegwatament riepilogati fis-sentenza li minnha sar dan l-appell;

L-appellant isostni li għall-każ in diżamina għandu jiġi applikat l-art. 1172 tal-Kodiċi Civili, li jinsab taħt it-*Titolu* tal-"*Effetti tal-Obligazzjonijiet*", u li jiddisponi li l-kreditur jista' jitlob li tiġi mneħħija kull haġa li tkun saret bi ksur ta' obligazzjoni. It-teżi tal-appellat hi, invece, li għandu japplika t-tieni subartikolu tal-art. 606 *ibid.* taħt it-*Titolu* ta' "*Jedd ta' Aċċessjoni fi Fwewjeġ Immobili*", li jirrendi applikabbli l-art. 580 relattiv għall-possessur in mala fede;

Ikkunsidrat;

B'ċitazzjoni preżentata fit-30 ta' Jannar 1957 ouddiem il-Qorti Civili ta' Għawdex, l-a'ttur odjern ta'ab, in kontes-

tazzjoni tal-konvenut odjern, in relazzjoni għall-antikresi ta' dan il-fond, id-dikjarazzjoni li l-konvenut ma kellux id-dritt li jibni fuq dik l-art; u talab ukoll li l-konvenut jiġi inibit milli jibni jew ikompli jibni fuqha. Din è-è-tazzjoni giet notifikata lill-konvenut fl-ewwel ta' Frar 1957;

Non ostante din iè-è-tazzjoni b'dawk id-domandi spe-
cifiçi, il-konvenut, li digà kien avżat bil-protest fol. 29, litu notifikat fil-15 ta' Jannar 1957, u anki bl-ittra legali tal-14 ta' Jannar 1957, annunzjanti l-imminenza tal-preżentata taè-è-tazzjoni (fol. 31), bena kif kien iddikjara li sejjer jagħmel fil-kontroprotest tiegħu fol. 30. Ix-xogħol tal-ġebel tlesta fit-28 ta' Jannar 1958 (hliet it-tisqif tal-kèina u tad-W.C., li tlestew wara). Ix-xogħol tal-injam, fil-bièça l-kbira tiegħu, tlesta wara Jannar tal-1958 (xhieda konve-
nut fol. 41 u 61);

Il-każ preżenti hu, għalhekk, każ fejn ix-xogħolijiet saru wara n-notifika taè-è-tazzjoni;

Issa, l-awturi tad-Dritt Procedurali, in baži għat-testi tad-Dritt Ruman Antik (L. 25 ff. de haer. petit. para. 7) jattribwixxi liè-è-tazzjoni, "inter alia", anki l-effett li è-è-tat ikun kostitwit in mora. "Post motam controversiam omnes incipiunt malae fide esse" U l-Galdi (Com-
mentario Cod. Proc. Civ. Vol. I, pp. 205-206) jghid:— "Il solo moto dell'azione è una manifestazione so'enne, la for-
male affermazione di un diritto, e pone l'avversario nella diffidenza del proprio. Questa dottrina, che interpretava il senato consulto nel suo vero spirito, è accettata nei nostri Codici. La lite è, può dirsi, la mora per eccellenza";

Jghid uko!l, a propożitu, il-Borsari (Cod. Proc. It. Annotato comm. art. 921):— "La lite produce in determi-
nate circostanze una condizione di indisponibilità, che è la conseguenza di un diritto opposto, che anche prima di essere definito è forte abbastanza per reclamare delle guarentigie legali";

Minn dan jiġi li l-konvenut, meta gie notifikat b'dik iè-è-tazzjoni fuq imsemmija f'waqt li fh kien għadu ma be-
dièx jibni (infatti fil-kontroprotest tiegħu tas-7 ta' Jannar

1957, fol. 30, hu qal li kien għadu sejjer jibda jibni, u è-èitazzjoni giet lilu notifikata biss hamsa u għoxrin gurnata wara), gie kostitwit in mora, u gie mqieghed "nella diffidenza del proprio diritto". Meta, għalhekk, non ostanti dan li nghad, hu beda u komplja jibni "pendente lite", kien jaf, jew kien messu jaf, li kien sejjer jaffronta l-possibbilità tal-konsegwenzi guridici ta' zewġ prinċipji; wiehed li "pendente judicio nihil innovetur", u l-iehor li (salvi fil-kazijiet kongruwi d-diritti kweziti tat-terzi) is-sentenzi huma, b'finzjoni tal-liġi, retroattivi għall-gurnata tal-istanza (Kollez. Vol. IV p. 118; Vol. V p. 345; Vol. VIII p. 629);

Kwantu għall-ewwel prinċipju (app'ikat fil-kawża Kollez. Vol. XXXVI-I-275), jista' forsi jiġi obbjettat li in pendenza ta' din iè-èitazzjoni xejn ma sar mill-ġdid, għax il-ġurini kien lest. Izda hu ovvju li l-vertenza formanti l-oġġett ta' din iè-èitazzjoni u ta' dik ta' qabilha (fol. 4) hi vertenza waħda; infatti, stante l-fatt li l-konvenut bena u komplja jibni in pendenza tal-gudizzju ta' qabel, sar mehtieg il-gudizzju odjern, b'mod li kien il-fatt abużiv tal-konvenut stess li gieb li l-ewwel kawża saret preambula għal din, u li din saret pedissekwa u famulattiva tal-ewwel waħda. Għalhekk, dak li sar in pendenza tal-kawża ta' qabel għandu jitqies għall-finijiet ta' din il-kawża, daqs kieku sar in pendenza ta' din il-kawża, u l-pożizzjoni guridika tal-attur għandha titqies skond kif kien l-istat ta' fatt meta nbdiet dik l-ewwel kawża, u mhux kif gie abużivament alterat mill-konvenut wara (ara sent. èitata Vol. XXXVI);

Kwantu għat-tieni punt, jiġi rilevat li l-istanza tal-attur fl-ewwel kawża giet akkolta. Għalhekk, stante l-effett retroattiv tas-sentenza (bla ma hemm ebda "jus quesitum" tat-terz), jiġi li, meta l-konvenut bena wara dik iè-èitazzjoni, kien daqs kieku bena f'waqt li fih kien hemm sentenza li kienet tiddikjara li ma kellux dritt li jibni bħala kreditur antikretiku, u li kienet qeghdha tinibih milli jibni;

Ga ladarba, għalhekk, bħala kreditur antikretiku vis-a-vis l-attur il-konvenut ma kellux id-dritt li jibni fuq l-art posseduta in antikresi, skond kif gie ritenut fis-sen-

tenza fuq l-ewwel kawża, "sequitur" li hu bena in vjolazzjoni tar-relazzjonijiet kontrattwali bejnu u bejn l-attur kif stabbiliti fis-sentenza. Stante, kwindi, l-infrazzjoni tal-obligazzjoni tiegħu "di non fare", il-konvenut irrenda ruħu passibbli tal-konsegwenzi tal-art. 1172 tal-Kodiċi Civili, u hu b'ligi tenut inehhi kull haġa li saret bi ksur ta' dik l-obligazzjoni tiegħu;

Il-Qorti tirrileva wkoll li s-sentenza ta' din il-Qorti fil-kawża "Caruana vs. Cassingena" tal-4 ta' Diċembru 1959 hi distingwibbli minn din, peress li f'dik il-kawża si trattava ta' xogħolijiet magħmulin wara l-protest, imma qabel iċ-ċitazzjoni, u għalhekk ma sarux applikabbli ż-żewġ prinċipji fuq enunċjati; apparti li dawk ix-xogħolijiet, f'dak il-każ, kienu wkoll aċċessorji ta' dawk li ġa kienu tlestew qabel il-protest u meħtieġa għall-konservazzjoni tagħhom;

Għal dawn il-motivi, din il-Qorti tiddeċidi billi tilqa' l-appell, tirrevoka s-sentenza appellata, tilqa' l-istanza, u għall-finijiet tagħha tipprefiġgi lill-konvenut iż-żmien ta' sitt xhur mil-lum. L-ispejjeż taż-żewġ istanzi jithallsu mill-konvenut sakkombent.